

**Talba għal deċiżjoni preliminari mressqa mill-Bundesgerichtshof (il-Ġermanja) fl-10 ta' Mejju 2023 –
Zentrale zur Bekämpfung unlauteren Wettbewerbs eV vs dm-drogerie markt GmbH & Co.KG**

(Kawża C-296/23, dm-drogerie markt)

(2023/C 304/08)

Lingwa tal-kawża: il-Ġermaniż

Qorti tar-rinviju

Bundesgerichtshof

Partijiet fil-kawża prinċipali

Rikorrent: Zentrale zur Bekämpfung unlauteren Wettbewerbs eV

Konvenut: dm-drogerie markt GmbH & Co.KG

Domanda preliminari

Il-kuncett ta' "indikazzjoni simili", fis-sens tat-tieni sentenza tal-Artikolu 72(3) tar-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali⁽¹⁾, ikopri biss indikazzjonijiet inklużi f'reklam li, b'haqqa elenkati b'mod esplicitu f'dan ir-regolament, jiddeskrivu l-karatteristiċi tal-prodott bijoċidali fir-rigward tar-riskji tiegħu għas-saħħa tal-bniedem, għas-saħħa tal-annimali jew għall-ambjent jew fir-rigward tal-effikaċja tiegħu b'termini ġenerali li jnaqqsu s-sinjifikat tagħhom, jew "indikazzjoni simili" tkopri l-indikazzjonijiet kollha li, fir-rigward tar-riskji tal-prodott għas-saħħa tal-bniedem, għas-saħħa tal-annimali jew għall-ambjent jew fir-rigward tal-effikaċja tiegħu, jużaw termini li jnaqqsu s-sinjifikat tagħhom b'mod komparabbli għat-termini elenkati b'mod esplicitu iżda mingħajr ma jkollhom neċessarjament kontenut daqstant ġeneralizzat bħal dawn tal-aħħar?

(¹) ĠU 2012, L 167, p. 1, rettifikasi fil-ĠU 2017, L 280, p. 57 u fil-ĠU 2023, L 71, p. 43.

**Talba għal deċiżjoni preliminari mressqa mis-Sofiyski rayonen sad (il-Bulgarija) fit-22 ta' Mejju 2023 –
Inspektorat kam Visshia sadeben savet**

(Kawża C-313/23, Inspektorat kam Visshia sadeben savet)

(2023/C 304/09)

Lingwa tal-kawża: il-Bulgaru

Qorti tar-rinviju

Sofiyski rayonen sad

Partijiet fil-kawża prinċipali

Rikorrent: Inspektorat kam Visshia sadeben savet

Domandi preliminari

1) It-tieni subparagrafu tal-Artikolu 19(1) [TUE], ikkunsidrat flimkien mat-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea, għandu jiġi interpretat fis-sens li l-estensjoni tal-funzjonijiet ta' korp, li jista' jimponi sanzjonijiet dixxiplinari fuq il-membri tal-ġudikatura u li għandu s-setgħa jikkonstata data dwar il-patrimonju tagħhom, lil hinn mill-iskadenza tal-mandat stabbilit kostituzzjonalment ta' dan il-korp u mingħajr terminu stabbilit b'mod ċar, tistabbilixxi fiha nnifisha jew taht ċerti kundizzjonijiet ksur tar-rekwiżit li l-Istati Membri tal-Unjoni għandhom jiggarrantixxu rimedji legali effettivi għal s'tharrig ġudizzjarju indipendenti? Jekk tali estensjoni tal-mandat hija ammissibbli, taht liema kundizzjonijiet?

- 2) L-Artikolu 2(2)(a) tar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE⁽¹⁾ għandu jiġi interpretat fis-sens li l-attività li tinvolvi t-tneħħija tas-sigriet bankarju bil-għan li jiġi vverifikat il-patrimonju tal-membri tal-ġudikatura, li sussegwentement jiġi żvelat lill-pubbliku, tikkostitwixxi attività li ma taqax fil-kamp ta' applikazzjoni tad-dritt tal-Unjoni? Ir-risposta tkun differenti f'sitwazzjoni fejn din l-attività tinkludi wkoll l-iżvelar ta' *data* dwar il-membri tal-familja tal-membri tal-ġudikatura, li ma jkollhomx il-kwalità ta' membri tal-ġudikatura?
- 3) Fil-każ ta' risposta għat-tieni domanda fis-sens li d-dritt tal-Unjoni huwa applikabbli: il-punt 7 tal-Artikolu 4 tar-Regolament 2016/679 għandu jiġi interpretat fis-sens li korp ġudizzjarju, li jagħti lil korp Statali iehor aċċess għal *data* dwar l-eżistenza ta' kontijiet bankarji ta' membri tal-ġudikatura u ta' membri tal-familja tagħhom, jiddetermina l-għanijiet u l-mezzi tal-ipproċessar ta' *data* personali u għalhekk jikkostitwixxi "kontrollur" ta' *data* personali?
- 4) Fil-każ ta' risposta għat-tieni domanda fis-sens li d-dritt tal-Unjoni huwa applikabbli u fil-każ ta' risposta negattiva għat-tielet domanda: l-Artikolu 51 tar-Regolament 2016/679 għandu jiġi interpretat fis-sens li korp ġudizzjarju, li jagħti lil korp Statali iehor aċċess għal *data* dwar l-eżistenza ta' kontijiet bankarji ta' membri tal-ġudikatura u ta' membri tal-familja tagħhom, huwa responsabbli sabiex jiżgura l-osservanza ta' dan ir-regolament u għalhekk għandu l-kwalità ta' "awtorità superviżorja" fir-rigward ta' din id-*data*?
- 5) Fil-każ ta' risposta għat-tieni domanda fis-sens li d-dritt tal-Unjoni huwa applikabbli u fil-każ ta' risposta fl-affermattiv għal waħda mit-tielet jew mir-raba' domanda: l-Artikolu 32(1)(b) tar-Regolament 2016/679 u l-Artikolu 57(1) (a) tal-istess regolament, rispettivament, għandhom jiġu interpretati fis-sens li korp ġudizzjarju, li jagħti lil korp Statali iehor aċċess għal *data* dwar l-eżistenza ta' kontijiet bankarji ta' membri tal-ġudikatura u ta' membri tal-familja tagħhom, huwa obligat, meta jkollu *data* dwar ksur preċedenti tas-sigurtà ta' *data* personali mwettaq mill-korp li lilu jkun ser jagħti aċċess, jitlob informazzjoni dwar il-miżuri mehuda għall-protezzjoni tad-*data* u jevalwa l-adegwatezza ta' dawn il-miżuri huwa u jiehu deċiżjoni jekk jagħtix tali aċċess?
- 6) Fil-każ ta' risposta għat-tieni domanda fis-sens li d-dritt tal-Unjoni huwa applikabbli u irrISPETTIVAMENT mir-risposti għat-tielet u għar-raba' domanda: l-Artikolu 79(1) tar-Regolament 2016/679, ikkunsidrat flimkien mal-Artikolu 47 tal-Karta tad-Drittijiet Fundamentali, għandu jiġi interpretat fis-sens li, f'sitwazzjoni fejn id-dritt nazzjonali ta' wiehed mill-Istati Membri tal-Unjoni jipprevedi li kategoriji speċifiċi ta' *data* għandhom jiġu żvelati biss wara awtorizzazzjoni ġudizzjarja, il-qorti li taġħti din l-awtorizzazzjoni hija obligata tiżgura *ex officio* l-protezzjoni tas-sugġetti tad-*data* li d-*data* tagħhom tkun ser tiġi żvelata, billi tobbliga lill-korp pubbliku li jitlob aċċess għad-*data* u li jkun magħruf li wettaq ksur tas-sigurtà tad-*data* personali jippreżenta informazzjoni dwar il-miżuri mehuda taħt l-Artikolu 33(3) (d) tar-Regolament 2016/679 u dwar l-implimentazzjoni effettiva tagħhom?

(¹) ĠU 2016, L 119, p. 1, rettifika fil-ĠU 2018, L 127, p. 2.

**Talba għal deċiżjoni preliminari mressqa mis-Sofiyski rayonen sad (il-Bulgarija) fit-23 ta' Mejju 2023 –
Inspektorat kam Visshia sadeben savet**

(Kawża C-316/23, Inspektorat kam Visshia sadeben savet)

(2023/C 304/10)

Lingwa tal-kawża: il-Bulgaru

Qorti tar-rinviju

Sofiyski rayonen sad

Partijiet fil-kawża prinċipali

Rikorrent: Inspektorat kam Visshia sadeben savet